



گورنر KATHY HOCHUL

فوری ریلیز کے لیے: 26/3/2024

گورنر HOCHUL نے اقتصادی ترقی کے ان ایوارڈز (ECONOMIC DEVELOPMENT AWARDS) کا اعلان کر دیا جن سے \$5.2 بلین سے زیادہ کیپیٹل سرمایہ کاریاں جنم لیں گی اور تقریباً 6,000 ملازمتوں کو معاونت ملے گی

Niagara Hydropower کی معاونت کے ساتھ مغربی نیو یارک کی فرموں میں 100 سے زیادہ ملازمتیں پیدا ہوں گی

NYPA بورڈ نے نیواگرا کاؤنٹی کے ثقافتی مرکز کی بحالی کے لیے \$1 ملین فنڈنگ ایوارڈ کی منظوری دے دی ہے

گورنر Hochul نے آج 11 فرموں کو کم لاگت والے پاور ایوارڈز دینے کا اعلان کیا جن سے کیپیٹل سرمایہ کاریوں میں \$5.2 بلین سے زیادہ کا اضافہ ہوگا۔ نیو یارک پاور اتھارٹی (New York Power Authority) کے بورڈ آف ٹرسٹیز کی جانب سے منظور کردہ یہ ایوارڈز پوری ریاست میں 5,781 ملازمتوں کی معاونت کر رہے ہیں۔ اس کے علاوہ، دو مزید فنڈنگ ایوارڈز جن کی کل مالیت \$1 ملین سے زیادہ ہے مغربی نیویارک کی دو فرموں کو دیے گئے جن میں Niagara Arts & Cultural Center بھی شامل ہے۔

"میری انتظامیہ پوری ریاست نیویارک میں کم لاگت والی بجلی کے لئے کی جانے والی سرمایہ کاریوں میں \$5.2 بلین مزید ڈال رہی ہے - جس سے کاروباری اداروں کو پھلنے پھولنے کا موقع مل رہا ہے اور نیویارک باسیوں کے لیے ملازمتیں پیدا کرنے اور برقرار رکھنے میں مدد مل رہی ہے،" گورنر Hochul نے کہا۔ "The Empire State" کاروبار کے لیے کھلی ہے اور صاف توانائی کے مستقبل میں کی جانے والی یہ زبردست سرمایہ کاریاں جدید مینوفیکچرنگ کے عالمی مرکز کے طور پر ہماری حیثیت کو مزید مضبوط بنا رہی ہیں۔"

## ReCharge NY

ReCharge NY پروگرام کے تحت کم لاگت والی تقریباً 32 میگا واٹس (megawatts, MW) بجلی کی منظور شدہ تفویضات کیپیٹل ڈسٹرکٹ، فنگر لیکس، جنوبی سلسلے، موباک ویلی، ہڈسن ویلی، نیو یارک شہر، اور لانگ آئی لینڈ کی نو کمپنیز کو دی جائیں گی۔

سب سے پہلے مئی 2023 میں گورنر کی جانب سے [اعلان کیے جانے کے بعد](#)، فیئر لائف (fairlife) جو دودھ اور پروٹین شیک تیار کرتی ہے وہ مونرو کاؤنٹی کے ویبیسٹر ٹاؤن میں 745,000 مربع فٹ پر محیط دودھ کے مشروبات تیار کرنے والے مینوفیکچرنگ کارخانے کی تعمیر کے لیے \$650 ملین کی سرمایہ کاری کر رہی ہے جس سے 250 تک نئی ملازمتیں پیدا ہوں گی۔ ایمپائر اسٹیٹ ڈویلپمنٹ (Empire State Development, ESD) ملازمتیں پیدا کرنے کے وعدوں کے بدلے میں کارکردگی پر مبنی Excelsior Jobs Tax Credit Program کے ذریعے اس پروجیکٹ کے لیے \$21 ملین تک کی اضافی معاونت فراہم کر رہی ہے۔

آج کی میٹنگ میں منظور شدہ ReCharge NY ایوارڈز میں سرائوگا کاؤنٹی میں قائم سیمی کنڈکٹر بنانے والی کمپنی GlobalFoundries کے لیے 15 میگاواٹس بجلی مختص کرنا بھی شامل ہے، تاکہ وہ اپنی موجودہ Fab 8 مینوفیکچرنگ سائٹ کو وسعت دے سکیں اور اسکے بعد ایک نیا 358,000 مربع فٹ والا سیمی کنڈکٹر مینوفیکچرنگ

کارخانہ بنائیں جو مالٹا میں واقع انکے کیمپس میں تقریباً 2 ملین مربع فٹ کی توسیع کا حصہ ہوگا جس سے چیس کی بڑھتی ہوئی طلب پوری کرنے کے لیے انکی استعداد تین گنا بڑھ جائے گی۔ NYPA بورڈ نے ایک اضافی MW 90 والے ہائی لوڈ فیکٹر پاور کی منظوری بھی دی ہے جسے NYPA توانائی کی مارکیٹ میں GlobalFoundries کے لئے حاصل کرے گا۔ اس ماہ کے شروع میں، گورنر Hochul نے GlobalFoundries کی سرائوگا کاؤنٹی میں واقع مینوفیکچرنگ پلانٹ کو وسعت دینے کے لیے \$11.6 بلین کی سرمایہ کاری کا اعلان کیا تھا۔

ReCharge NY نے کمپنیوں کو ملازمتیں برقرار رکھنے اور نئے مواقع پیدا کرنے کی ترغیب دے کر ریاست نیو یارک کی معیشت کو مضبوط کیا ہے اور ساتھ ہی پوری ریاست میں کپیٹل سرمایہ کاری کو بھی فروغ دیا ہے۔ ReCharge NY سات سال کی مدت تک کے لیے بجلی کے معاہدوں کی پیشکش کرتا ہے۔ NYPA نیاگرا اور St. Lawrence-Franklin D. Roosevelt ہائیڈرو الیکٹراک پاور پلانٹس کی جانب سے — MW 455 کی نصف پاور دی جائے گی۔ بقیہ MW 455 کم لاگت والی بجلی ہے جو NYPA نے تھوک مارکیٹ سے خریدی ہے۔

آج کے ReCharge NY پاور تفویضات اور اقتصادی ترقیاتی ایوارڈز کی مکمل فہرست [یہاں](#) دستیاب ہے۔

### Western New York Hydropower

آج کی میٹنگ میں، NYPA کے بورڈ آف ٹرسٹیز نے مغربی نیویارک کی فرموں میں Buffalo Games اور Mayer Brothers کو کم لاگت والے نیاگرا ہائیڈرو پاور مختص کرنے کی منظوری بھی دی۔

Buffalo Games جو ایری کاؤنٹی میں جگسا پزلز اور بورڈ گیمز بنانے والے مینوفیکچرر ہیں، انہیں NYPA بورڈ کی جانب سے فرم کے \$6.5 ملین کے توسیعی منصوبے کی معاونت کے لیے 750 کلو واٹس (kilowatts, kW) کے کم لاگت والے نیاگرا ہائیڈرو پاور سے نوازا گیا ہے۔ Buffalo Games اپنی مینوفیکچرنگ صلاحیتوں، گوداموں اور تقسیم کے بنیادی ڈھانچے اور پاور سروس کو اپ گریڈ کر رہا ہے۔ توقع ہے کہ اس توسیع سے جگسا پزل کی اسکی پیداوار میں سالانہ ساٹھ ملین یونٹس سے زیادہ اضافہ ہو جائے گا اور 95 نئی ملازمتیں پیدا ہوں گی۔

ESD ایری کاؤنٹی میں Buffalo Games کی مسلسل نمو میں معاونت کرنے اور ملازمتوں کے مواقع پیدا کرنے والے انکے عزائم کے بدلے میں ایکسیلسیئر جابز پروگرام (Excelsior Jobs Program) کے ٹیکس کریڈٹس کی صورت میں \$1 ملین تک کی رقم بھی فراہمی کر رہا ہے۔ اس کے علاوہ، Buffalo Games کو نیشنل گرڈ (National Grid) کی جانب سے \$105,000 کی اقتصادی ترقی گرانٹ بھی ملی ہے۔

NYPA کے ٹرسٹیز نے Mayer Brothers کو \$1.5 ملین سے زیادہ کے توسیعی منصوبے کے لیے kW-210 نیاگرا ہائیڈرو پاور مختص کرنے کی بھی منظوری دی۔ Mayer Brothers جو ریاست نیو یارک میں خاندانی ملکیت والے سب سے پرانے کاروباروں میں سے ایک ہیں، وہ سیب کے جوس، سائڈر، پانی اور دیگر مشروبات کی مصنوعات کے مینوفیکچرر، پروسیسر، اور تقسیم کار ہیں۔ 1852 میں قائم ہونے والی یہ فرم سائڈر اور پانی کے شعبوں میں استعمال ہونے والی بوتلیں تیار کرنے والے اپنے آپریشن کے لیے ایک نئی عمارت تعمیر کرے گی۔ اس عمارت میں ان کے بوتلنگ آپریشنز سے متعلق اضافی سامان اور مشینری نصب کی جائے گی، جس سے بوتلوں کی پیداوار میں اضافہ ہوگا اور کمپنی کو زیادہ مؤثر طریقے سے اور تیاری کے اخراجات میں کمی کرتے ہوئے مشروبات تیار کرنے کی استعداد مل جائے گی۔ یہ توسیعی منصوبہ تقریباً 300 ملازمتوں کی معاونت کرے گا جن میں سے چھ ملازمتیں بالکل نئی ہوں گی۔

کم لاگت والی نیاگرا ہائیڈرو پاور، چوٹوقوا کاؤنٹی میں پاور اتھارٹی کے نیاگرا پاور پروجیکٹ کے 30 میل کے دائرے میں موجود کمپنیوں یا کاروباری اداروں کے لیے دستیاب ہے۔

### Western New York Power Proceeds

آج کی میٹنگ میں، NYPA بورڈ نے ویسٹرن نیو یارک پاور پروسیڈز فنڈ (Western New York Power Proceeds Fund) سے Niagara Arts & Cultural Center اور ایری کاؤنٹی میں واقع Irish Welding کے لیے \$1 ملین سے زیادہ کے فنڈنگ ایوارڈز کی منظوری بھی دی۔

The Niagara Arts & Cultural Center ایک بغیر منافع کام کرنے والی تنظیم ہے جس میں 100 سے زیادہ فنکار کام کرتے ہیں اور جو تین تھیٹروں، ایک ریڈیو اسٹیشن، پبلک کلاس روم کی ایک جگہ، اور دو عوامی اور متعدد نجی گیلریوں پر مشتمل ہے؛ انہیں انکے \$8.5 ملین کے بحالی منصوبے کی معاونت کے لئے \$1 ملین کی پاور پروسیڈر (Power Proceeds) فنڈنگ سے نوازا گیا ہے۔ یہ منصوبہ اس سہولت کے قدیم تھیٹر، اس سے ملحق بیت الخلاؤں اور توانائی کے بنیادی ڈھانچے کو اپ گریڈ کرے گا، بشمول اس سہولت کے HVAC سسٹم کو اپ گریڈ کرنا۔ اس پروجیکٹ کو علاقائی اقتصادی کمیونٹی اسسٹنس پروگرام (Regional Economic Community Assistance Program) کی جانب سے \$4 ملین کی کیپٹل گرانٹ سے بھی معاونت دی جا رہی ہے جسکا نظم و نسق ESD سنبھالتی ہے۔

NYPA بورڈ نے Irish Welding کے لئے \$87,000 کے فنڈنگ ایوارڈ کی بھی منظوری دی، جو بفیلو میں واقع ایک خاندانی ملکیت والی کمپنی ہے اور مغربی نیویارک میں کاربونک سپلائیز اور گیسز اور سافٹ ڈرنک سیرپ اور جوس کی مصنوعات تقسیم کرتی ہے۔ یہ فرم ان فنڈز کو پانی کی ایک نئی لائن کی تعمیر کے لئے استعمال کرے گی جو تقریباً \$437,000 کا منصوبہ ہے۔ Irish Welding فی الوقت اپنا پانی 3,000 فٹ کی ایک پرانی لائن سے حاصل کرتی ہے جو اکثر ریل روڈ ٹریفک کی وجہ سے پیدا ہونے والے ارتعاش سے متاثر ہوتی ہے جسکی وجہ سے اس میں سے پانی لیک بھی ہونے لگا ہے۔ اس منصوبے سے کمپنی کو اپنے موجودہ مقام پر رہنے کی استعداد مل جائے گی جس سے 83 ملازمتوں کی معاونت ہوگی۔

NYPA کے فنڈنگ ایوارڈز Power Authority کے Niagara Power Project میں پیدا ہونے والی غیر استعمال شدہ پن بجلی کی فروخت سے حاصل ہونے والی خالص آمدنی سے ممکن بنے ہیں اور انکی بنیاد پاور پروسیڈر کا وہ قانونی مسودہ ہے جسے 2012 میں دستخط کر کے قانون کی شکل دے دی گئی تھی۔

**New York Power Authority کے چیئرمین John R. Koemel نے کہا، "Buffalo Games اور Mayer Brothers کے لئے مختص کردہ نیواگرا ہائیڈرو پاور سے یہ امر یقینی بنے گا کہ نیویارک میں قائم دو کاروباری اداروں کے پاس اپنے آپریشنز کو وسعت دینے کے لیے وسائل موجود ہوں، جن سے 100 سے زائد ملازمتیں پیدا ہوں گی اور خطے کی معیشت مضبوط بنے گی۔ New York Power Authority نیواگرا پاور پراجیکٹ (Niagara Power Project) سے کم لاگت والی بجلی مختص کر کے مغربی نیویارک کی مدد و معاونت کرنے کے لیے پُر عزم ہے جس کے ذریعے خطے میں دسیوں ہزار علاقائی ملازمتوں کی حمایت ہو رہی ہے اور جو نیویارک کی صاف توانائی والی معیشت میں ریڑھ کی ہڈی کی حیثیت رکھتا ہے۔"**

**New York Power Authority کے صدر اور سی ای او Justin E. Driscoll نے کہا، "NYPA بورڈ کی جانب سے منظور کردہ The Power Proceeds کی فنڈنگ Niagara Arts & Cultural Center کو قومی سطح پر تسلیم شدہ ایک تاریخی عمارت کے طور پر محفوظ رکھنے اور مقامی فنکاروں اور آرٹ کے شائقین کے لیے تخلیقی مقام فراہم کرنے والے انکے مشن کی حمایت کرنے میں مدد دے گی۔ آج کی میٹنگ میں منظور کیے جانے والے فنڈنگ ایوارڈز NYPA کی سہولیات اور انفراسٹرکچر کے اردگرد رہنے والی کمیونٹیز کے لیے ایک اچھا پڑوسی بننے کے پاور اتھارٹی کے عزم کی عکاسی کر رہے ہیں۔"**

**Empire State Development کے صدر، سی ای او اور کمشنر Hope Knight نے کہا، "نیویارک کی معیشت کو ترقی دینے کے لیے گورنر Hochul کا جامع نقطہ نظر fairlife, GlobalFoundries اور Buffalo Games اور Niagara Arts & Cultural Center جیسے بغیر منافع کام کرنے والے اداروں کی مدد کر رہا ہے کہ وہ اپنی افرادی قوت میں اضافہ کر سکیں ہے اور اپنی کمیونٹیز میں بہتریاں لائیں۔ NYPA اور ESD کی ترغیبات کے ساتھ، ہم Empire State کو مضبوط تر بنانے والی حکمت عملی اختیار کر رہے ہیں اور ہماری کوششوں کی عکاسی کامیابی کی ان کہانیوں سے ہو رہی ہے۔"**

**ریاستی سینیٹر Tim Kennedy نے کہا، "اپنی افرادی قوت اور کاروباری برادری کے لئے وقف کردہ سرمایہ کاری کے ذریعے، نیویارک واضح طور پر اور حکمت کے ساتھ ہماری اس عظیم معیشت کی ترقی کو اپنی ترجیح بنا رہا**

ہے۔ میں ان ایوارڈز کو NYPA کے بورڈ کی جانب سے منظور ہوتا دیکھ کر بہت خوش ہوا ہوں، اور میں پختہ یقین رکھتا ہوں کہ یہ آب و ہوا کے ہمارے پُرجوش ایجنڈے کو آگے بڑھانے کے لیے ہماری ریاست کے عزم مصمم کے عکاس ہیں۔"

**ریاستی سینیٹر Rob Ortt نے کہا،** "مغربی نیویارک اور پوری ریاست میں کاروباروں کو NYPA کی طرف سے فراہم کردہ سرمایہ کاریاں اس بات کو یقینی بنا رہی ہیں کہ ہماری افرادی قوت ہماری بڑھتی ہوئی معیشت کی بڑھتی ہوئی ضروریات اور تقاضوں کو سنبھالنے کے لیے اچھی طرح سے ایس رہے۔ میں ریاست نیویارک میں مقامی کاروباروں کی مسلسل حمایت کے لیے Chairman Koelmel اور پورے بورڈ آف ٹرسٹیز کا شکریہ ادا کرنا چاہوں گا۔"

**ریاستی سینیٹر Patrick Gallivan نے کہا،** "NYPA کی جانب سے یہ تفویض Mayer Brothers کی توسیع کے لیے انتہائی اہمیت کی حامل ہے جس سے تقریباً 300 مقامی ملازمتوں اور مغربی نیویارک کے خاندانوں کی معاونت ممکن بنے گی۔ پاور اتھارٹی بجلی کے کم لاگت والے ایسے وسائل مہیا کرتی ہے جو مقامی کاروباروں کی ترقی اور خوشحالی میں مدد کرتے ہیں۔ میں Mayer Brothers کا ہماری کمیونٹی کے ساتھ انکی جاری وابستگی کے لیے شکریہ ادا کرتا ہوں اور خواہش کرتا ہوں کہ انکے خاندانی ملکیت والے اس کاروبار کی کامیابی جاری و ساری رہے۔"

**رکن اسمبلی Angelo Morinello نے کہا،** "میں NYPA اور گورنر Hochul کا اقتصادی ترقی کے لیے انکے مسلسل تعاون اور ہمارے عظیم Niagara Arts & Cultural Center پر توجہ دینے کے لیے انکا شکریہ ادا کرنا چاہوں گا۔ اس گرانٹ سے اس تاریخی عمارت کے تحفظ اور فنون لطیفہ کو فروغ دینے میں مدد ملے گی۔ فنون لطیفہ تخلیقی صلاحیتوں، دوستی اور محبتوں کے مشترکہ مقاصد کے ساتھ ثقافتوں کو باہم اکٹھا کرتے ہیں۔"

**National Grid کے علاقائی ڈائریکٹر Ken Kujawa نے کہا،** "Buffalo Games ان بہت سی کمپنیوں میں سے ایک ہے جن کے ساتھ ہم نے کام کیا اور جنہوں نے ہمارے معاشی ترقی کے پروگراموں کے مضبوط سوئٹ سے فائدہ اٹھایا ہے؛ انہوں نے عملی مظاہرہ کر دکھایا ہے کہ وہ اپنے آپریشنز کو وسعت دے رہے ہیں، ملازمتیں برقرار رکھ رہے ہیں، اور اپنے عملے میں مزید ارکان شامل کر رہے ہیں۔ ہمارے الیکٹریک کیپٹل انوسٹمنٹ گرانٹ پروگرام (Electric Capital Investment Grant Program) کے ذریعے، جو کاروبار کی توسیع سے متعلقہ یوٹیلیٹی انفراسٹرکچر اپ گریڈ کے اخراجات پورے کرتا ہے، ہم نے \$105,000 فراہم کیے ہیں۔ ہم Buffalo Games کے ساتھ یہ کام جاری رکھنے کے منتظر ہیں تاکہ دیگر پروگراموں کے ذریعے لاگت کی بچت کرنے والے مواقع کی نشاندہی کی جا سکے، بشمول وہ پروگرام جو توانائی کی بچت کرنے والی ترغیبات پیش کرتے ہیں۔"

### ریاست نیویارک کا پورے ملک کی قیادت کرنے والا ماحولیاتی منصوبہ

ریاست نیو یارک کے قومی سطح کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کی مراعات کے 40 فیصد ہدف کے ساتھ، کم از کم 35 فیصد پسماندہ کمیونٹیز کے لیے دستیاب بنائی جائیں۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک 2040 تک کاربن کے صفر اخراج والے بجلی کے شعبے کے حصول کی راہ پر گامزن ہے جس میں 2030 تک 70 فیصد قابل تجدید توانائی کی پیداوار اور وسط صدی تک معیشت کو کاربن سے پاک کرنے جیسے اقدامات شامل ہیں۔ نیو یارک کی جانب سے صاف توانائی پر بے مثال سرمایہ کاری کرنا اس تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 65 قابل تجدید اور ٹرانسمیشن پروجیکٹس میں \$46 بلین سے زائد، عمارتوں سے ہونے والے مضر اخراجوں کو کم کرنے کے لیے \$6.8 بلین، شمسی توانائی کا حجم بڑھانے کے لیے \$3.3 بلین، صاف نقل و حمل والے اقدامات کے لیے \$3 بلین سے زائد، اور NY Green Bank کے وعدوں کی مدد میں \$2 بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2022 میں نیو یارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی

گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ 400 رجسٹر شدہ اور 100 مصدقہ موسمیاتی اسمارٹ کمیونٹیز، تقریباً 500 صاف توانائی والی کمیونٹیز، اور پوری ریاست میں 10 پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والے، ریاست کے سب سے بڑے کمیونٹی اقدامات کے ذریعے نیو یارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

### **NYPA کے بارے میں**

NYPA ملک میں کسی ریاست کا بجلی کا سب سے بڑا ادارہ ہے، جو 16 پیداواری تنصیبات اور 1,400 سرکٹ میل سے زائد ترسیلی لائنیں چلاتا ہے۔ NYPA جو بجلی پیدا کرتا ہے اس کا 80 فیصد سے زیادہ صاف قابل تجدید پن بجلی ہے۔ NYPA اپنے آپریشنز کے لیے بونڈز کی فروخت اور بجلی کی فروخت سے بڑے پیمانے پر حاصل ہونے والے ریونیوز کے ذریعے سرمایہ کاری کرتا ہے۔ مزید معلومات کے لئے [www.nypa.gov](http://www.nypa.gov) کا دورہ کریں حاصل کریں اور ہمیں [Facebook](https://www.facebook.com/nypa), [Instagram](https://www.instagram.com/nypa), [LinkedIn](https://www.linkedin.com/company/nypa) اور [Tumblr](https://www.tumblr.com/nypa) پر فالو کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)